



PARLAMENT EWROPEW

2009 - 2014

Dokument ta' sessjoni

13.1.2014

B7-0025/2014

MOZZJONI GHAL RIŻOLUZZJONI

imressqa wara d-dikjarazzjonijiet tal-Kunsill u tal-Kummissjoni

skont l-Artikolu 110(2) tar-Regoli ta' Proċedura

dwar ir-rispett tad-dritt fundamentali tal-moviment liberu fl-UE
(2013/2960(RSP))

**Manfred Weber, Marian-Jean Marinescu, Véronique Mathieu Houillon,
Csaba Őry, Jacek Protasiewicz, Wim van de Camp,
Arkadiusz Tomasz Bratkowski, Jan Kozłowski, Danuta Jazłowiecka,
Ivo Belet, Edit Bauer, Traian Ungureanu, Andrey Kovatchev,
Elena Băsescu, Marco Scurria, Salvatore Iacolino,
Joanna Katarzyna Skrzylewska, Elmar Brok**
fisem il-Grupp PPE

**Riżoluzzjoni tal-Parlament Ewropew dwar ir-rispett tad-dritt fundamentali tal-moviment liberu fl-UE
(2013/2960(RSP))**

Il-Parlament Ewropew,

- wara li kkunsidra l-Artikoli 21, 45, 47 u 151 tat-Trattat dwar il-Funzjonament tal-Unjoni Ewropea u l-Artikoli 15, 21, 29, 34 u 45 tal-Karta tad-Drittijiet Fundamentali tal-Unjoni Ewropea,
- wara li kkunsidra l-Artikolu 7 tad-Direttiva 2004/38/KE tal-Parlament Ewropew u tal-Kunsill tad-29 ta' April 2004 dwar id-drittijiet taċ-ċittadini tal-Unjoni u tal-membri tal-familja tagħhom biex jiċċaqilqu u jgħixu liberamente fit-territorju tal-Istati Membri¹,
- wara li kkunsidra r-Regolament (UE) Nru 492/2011 tal-Parlament Ewropew u tal-Kunsill tal-5 ta' April 2011 dwar il-moviment liberu tal-haddiema fi ħdan l-Unjoni²,
- wara li kkunsidra l-komunikazzjoni tal-Kummissjoni tal-25 ta' Novembru 2013 bit-titlu ‘Il-moviment liberu taċ-ċittadini tal-UE u l-familji tagħhom: Hames azzjonijiet li jagħmlu differenza’ (COM(2013)0837),
- wara li kkunsidra l-komunikazzjoni tal-Kummissjoni tat-13 ta' Lulju 2010 ‘Li ttendi l-moviment liberu tal-haddiema: drittijiet u žviluppi maġġuri’ (COM(2010)0373),
- wara li kkunsidra d-dikjarazzjoni tal-Viči President Reding quddiem il-Kunsill Ģustizzja u Affarijiet Interni tal-5 ta' Dicembru 2013 dwar il-moviment liberu,
- wara li kkunsidra l-Artikolu 110(2) tar-Regoli ta' Proċedura tiegħu,
 - A. billi d-dritt għall-moviment liberu hija waħda mil-libertajiet fundamentali tal-UE;
 - B. billi huwa ppruvat li f'ħafna Stati Membri l-kontribuzzjoni netta ta' haddiema legali mobbli mill-UE lejn is-sistema ta' protezzjoni soċjali tal-pajjiż ospitanti hija daqs dik tal-haddiema čittadini tal-pajjiż;
 - C. billi l-vantaġġi tal-moviment liberu ta' haddiema mobbli mill-UE għall-iżvilupp tal-pajjiż ospitanti huma viżibbli madwar l-Ewropa kollha, speċjalment fl-oqsma tas-sahħha, l-agrikoltura u l-kostruzzjoni;
 - D. billi l-Istati Membri kollha huma liberi li jiddeċiedu liema benefiċċi tas-sigurtà soċjali jagħtu u taħt liema kundizzjonijiet; billi r-regoli tal-UE dwar il-koordinament tas-sigurtà soċjali ma jippermettux restrizzjoni fuq il-benefiċċi tas-sigurtà soċjali fil-każ ta' čittadini tal-UE li huma haddiema, membri tal-familja diretti tal-haddiema jew abitwalment residenti fl-Istat Membru inkwistjoni;

¹ ĜU L 158, 30.4.2004, p. 77.

² ĜU L 141, 27.5.2011, p. 1.

- E. billi l-evoluzzjoni reċenti tas-soċjetajiet tagħna, speċjalment minħabba l-bidliet industrijali, il-globalizzazzjoni, xejriet ġodda ta' xogħol, it-tibdil demografiku u l-iżvilupp tal-mezzi tat-trasport, titlob livell ogħla ta' mobilità fost il-ħaddiema;
- F. billi l-moviment liberu tal-ħaddiema jirrapreżenta eżempju soċjoekonomiku požittiv kemm ghall-UE kif ukoll ghall-Istati Membri tagħha, peress li dan huwa pass importanti għall-integrazzjoni tal-UE, l-iżvilupp ekonomiku, il-koezjoni soċjali u t-titjib individwali tal-ħiliet professjonali, filwaqt li jiġgieled l-effetti negattivi tal-kriżi ekonomika u johloq forza ekonomika aktar b'saħħitha li tkun lesta biex tiffaċċja l-isfidi tat-tibdil globali;
- G. billi mill-1 ta' Jannar 2014 tneħħew l-arrangamenti tranzitorji għall-moviment liberu ta' ħaddiema mill-Bulgarija u r-Rumanija;
- H. billi l-Prim Ministro tar-Renju Unit David Cameron dan l-aħħar għamel diversi dikjarazzjonijiet populisti li jimminaw id-dritt għall-moviment liberu;
- 1. Jistieden lill-Istati Membri jonoraw l-obbligi tagħhom skont it-Trattat fir-rigward tar-regoli tal-UE dwar il-moviment liberu;
- 2. Jistieden lill-Istati Membri jiżguraw li l-prinċipi tal-ugwaljanza u d-dritt fundamentali għall-moviment liberu jkunu rispettati fir-rigward tal-Istati Membri kollha tal-Unjoni Ewropea;
- 3. Jistieden lill-Istati Membri jżommu lura milli jieħdu kwalunkwe azzjoni li tista' taffettwa d-dritt għall-moviment liberu, li huwa bbażat fuq il-leġiżlazzjoni ewlenija tal-UE;
- 4. Jistieden lill-Kummissjoni u lill-Istati Membri jiżguraw li l-ligi tax-xogħol tkun applikata rigorozament sabiex ikun garantit it-trattament ugħalli tal-ħaddiema kollha li ġejjin mill-UE u kompetizzjoni ġusta bejn l-impriżi;
- 5. Ifakk li l-moviment liberu tal-ħaddiema jagħti liċ-ċittadini kollha tal-Unjoni, irrispettivament mill-post tar-residenza tagħhom, id-dritt li jiċċaqilqu liberament lejn Stat Membru ieħor sabiex jaħdnu u/jew jgħixu hemm għal skopijiet ta' xogħol; ifakk li dan id-dritt jipproteġihom kontra d-diskriminazzjoni abbażi taċ-ċittadinanza fir-rigward tal-aċċess għall-impijegi, il-kundizzjonijiet tax-xogħol u tal-impieg, l-aċċess għat-taħrig, u l-benefiċċċi soċjali u fiskali;
- 6. Jistieden lill-Istati Membri ma jiddiskriminawx kontra ħaddiema mobbli mill-UE, billi b'mod skorrett jassocjaw id-dritt għall-moviment liberu għal skopijiet ta' xogħol ma' allegati talbiet illegittimi ta' sigurtà soċjali u assistenza soċjali u abbużi mill-benefiċċċi tas-sigurtà soċjali;
- 7. Jistieden lill-Kummissjoni twettaq monitoraġġ sistematiku u eżawrjenti tar-rispett tad-dritt fundamentali tal-moviment liberu għal ħaddiema legali mill-UE;
- 8. Ifakk li l-ġalli l-istati Membri dwar ir-responsabbiltà soċjali tagħhom li jindirizzaw l-użu hażin tas-sistemi ta' protezzjoni soċjali tagħhom, irrispettivament jekk isirx miċ-ċittadini tagħhom jew minn ċittadini ta' Stati Membri oħra; jistieden lill-Istati Membri jikkonformaw mad-dispożizzjonijiet tad-Direttiva 2004/38/KE u jindirizzaw l-abbużi li

jista' jkun hemm;

9. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni u lill-gvernijiet u l-parlamenti tal-Istati Membri.